



டிசம்பர் - 12

TNPSC துளிகள்

- ❖ சிலி நாட்டில் ஓரினச் சேர்க்கை தம்பதியினர் திருமணம் செய்து கொள்ள வேண்டி அனுமதி வழங்கும் சட்டமானது இயற்றப்பட்டுள்ளது.
- ❖ மணிப்பூர் அணியானது மூத்த மகளிருக்கான தேசிய கால்பந்து சாம்பியன்சிப் பட்டத்தினை வெற்றிகரமாகத் தக்க வைத்துக் கொண்டுள்ளது.
 - கேரளாவின் கோழிக்கோட்டில் உள்ள EMS மைதானத்தில் நடைபெற்ற அதன் இறுதிப்போட்டியில் இரயில்வே அணியை வீழ்த்தி மணிப்பூர் அணி வெற்றி பெற்றது.

தமிழ்நாடு செய்திகள்

மாற்றுத்திறனாளிகள் நலனுக்கான தேசிய விருது

- ❖ மாற்றுத் திறனாளிகளுக்கு அதிகாரமளிப்பதில் சிறந்த மாநிலமாக தமிழக மாநிலம் அங்கீகரிக்கப்பட்டுள்ளது.
- ❖ சர்வதேச மாற்றுத்திறனாளிகள் தினத்தன்று (டிசம்பர் 03) புதுடெல்லியில் நடைபெற்ற ஒரு விருது வழங்கும் விழாவில் இந்த விருதானது வழங்கப்பட்டது.
- ❖ சேலம் மாவட்டமானது, மறுவாழ்வு சேவைகளை வழங்குவதில் ஒரு சிறந்த மாவட்டம் என்பதற்கான விருதைப் பெற்றது.
- ❖ இந்தியாவில் இந்த விருதினைப் பெற்ற இரண்டு மாவட்டங்களில் இதுவும் ஒன்றாகும்.

நைட்டிங்கேல் விருது

- ❖ மதுரையைச் சேர்ந்த 50 வயது ஆண் செவிலியரான டேனியல் விஜயராஜ் என்பவருக்கு நைட்டிங்கேல் விருதானது வழங்கப்பட்டுள்ளது.
- ❖ லண்டனில் உயரிய விருதான நைட்டிங்கேல் விருதானது, செவிலியர்களின் மகத்தான சேவையைப் பாராட்டி ஒவ்வொரு ஆண்டும் வழங்கப்படுகிறது.

தமிழில் முன்னெழுத்துகள்


- ❖ பள்ளி மற்றும் கல்லூரிகளில் சான்றிதழ் பெற விண்ணப்பிக்கும் மாணவர்கள் தங்கள் பெயர்களின் முன்னெழுத்துகளை (initials) தமிழில் எழுதுவதைக் கட்டாயம் எனக் கூறி தமிழக அரசு உத்தரவிட்டுள்ளது.
- ❖ பொது மக்கள் அரசாங்கப் பதிவேடுகளுக்கான விண்ணப்பங்களைச் சமர்ப்பிக்கும் சமயத்திலும் இந்த உத்தரவானது பொருந்தும்.
- ❖ தமிழக மாநில அரசானது, ஏற்கனவே தனது பணியாளர்களைத் தங்களது பெயர் மற்றும் முன்னெழுத்துக்களைத் தமிழில் கையொப்பமிடுவதைக் கட்டாயம் செய்து உள்ளது.

ஸ்பாஞ்ச் சிட்டி (உறிஞ்சு நகரம்)

- ❖ நகர்ப்புறத்தில் மழைநீரால் ஏற்படும் வெள்ளத்தைக் கட்டுப்படுத்தப் புதுமையான நீர்

மேலாண்மை உத்திகளைக் கடைபிடிக்கவும் சென்னையை ஒரு ஸ்பாஞ்ச் சிட்டியாக (உறிஞ்சு நகரமாக) மாற்றவும் சென்னை மாநகராட்சிப் பணிகளை மேற்கொள்ளத் தயாராக உள்ளது.

- ❖ ஸ்பாஞ்ச் சிட்டி என்பது நகர்ப்புறங்களை அதிகளவில் நீரை உள்வாங்கக் கூடியதாக மாற்றுவதற்கும் மழைநீரை சேமிப்பதற்காக அதிக அளவில் திறந்தவெளிகளை அமைப்பதற்குமான ஒரு திட்டமாகும்.
- ❖ சென்னையின் நீர்வளத்துறையானது, நகரம் முழுவதும் உள்ள சிறிய நீர்நிலைகளில், நீரை மறுசேமிப்பு செய்யும் வகையிலான குழாய்களைத் தோண்டுவதற்கான சில சாத்தியக் கூறுகளை ஆராய்ந்து வருகிறது.
- ❖ இது நீர்நிலைகளை மறுபடியும் நீர் நிறைந்து இருப்பதற்கு வேண்டிய வகையில் உதவும்.




தேசியச் செய்திகள்

சரயு கால்வாய் தேசியத் திட்டம்

- ❖ உத்தரப் பிரதேசத்தின் பலராம்பூர் மாவட்டத்தில் உள்ள சரயு கால்வாய் தேசியத் திட்டத்தினை பிரதமர் நரேந்திர மோடி அவர்கள் தொடங்கி வைக்க உள்ளார்.
- ❖ சரயு கால்வாய் திட்டம் உத்தரப் பிரதேசத்தின் மிகப்பெரியத் திட்டமாகும்.
- ❖ இது கிழக்கு உத்தரப் பிரதேசத்தின் 9 மாவட்டங்களிலுள்ள சுமார் 25 முதல் 30 லட்சம் விவசாயிகளுக்குப் பயனளிக்கும்.
- ❖ இத்திட்டத்தின் கீழ், காக்கரா, ரப்தி, பன்கங்கா, சரயு மற்றும் ரோஹினி ஆகிய 5 நதிகள் இணைக்கப் பட்டுள்ளன.

- ❖ மொத்தம் 6,600 கி.மீ. நீளமுடைய இந்த கால்வாய்கள், 318 கி.மீ. நீளமுடைய பிரதான கால்வாயுடன் இணைக்கப்பட உள்ளன.



உலகப் பொருளாதார மன்ற ஆய்வு

- ❖ உலகப் பொருளாதார மன்றமானது தனது உலகளாவிய ஆய்வில் பின்வரும் தகவல்களைத் தெரிவித்துள்ளது.
 - இந்தியாவில் உள்ள 90% மக்கள் தாங்களும் தங்கள் பணியிடங்களில் உள்ள சக ஊழியர்களும் தடுப்பூசி போட்டுக் கொள்ள வேண்டும் என்று எண்ணுகின்றனர்.
 - 93% இந்தியர்கள் பொது இடங்களிலும், அல்லது ஒருவருக்கொருவர் அருகாமையில் உள்ள போதிலும் கட்டாயமாக முகக்கவசம் அணிய வேண்டும் என்று ஒப்புக் கொண்டனர்.

2021 ஆம் ஆண்டில் கூகுளில் அதிகம் தேடப்பட்டவை



- ❖ கூகுள் இந்தியா நிறுவனமானது 2021 ஆம் ஆண்டிற்கான தேடல் போக்குகளை அறிவித்ததோடு இந்தியாவில் 2021 ஆம் ஆண்டில் அதிகம் தேடப்பட்ட சிறந்த தேடல்களையும் அறிவித்துள்ளது.

- ❖ இதன்படி, 2021 ஆம் ஆண்டில் கிரிக்கெட் மற்றும் கோவின் (CoWin) ஆகியவை அதிகம் தேடப்பட்டவை ஆகும்.
- ❖ 2021 ஆம் ஆண்டில் கிரிக்கெட் ஒரு முக்கிய தேடல் போக்காக தொடர்ந்தது.
- ❖ இந்தியன் பிரீமியர் லீக், கோவின் மற்றும் ICC T20 உலகக் கோப்பைப் போன்றவை ஒட்டு மொத்த தேடல் வினவல்களின் பட்டியலில் முதல் மூன்று இடங்களைப் பிடித்துள்ளன.
- ❖ யூரோ கோப்பை மற்றும் டோக்கியோ ஒலிம்பிக்ஸ் போன்றவை முறையே இப்பட்டியலில் 4வது மற்றும் 5வது இடங்களைப் பெற்றுள்ளன.
- ❖ கோவிட் தடுப்பூசி, ஃபிரீ ஃபையர் ரிடம் கோட், ஆர்யன் கான், நீரஜ் சோப்ரா மற்றும் கோப்பா அமெரிக்கா போன்றவை இப்பட்டியலின் முதல் 10 இடங்களில் இடம்பெற்ற மற்ற குறிப்பிடத்தக்கத் தேடல்களாகும்.
- ❖ 2021 ஆம் ஆண்டில் கூகுல் இந்தியாவில் அதிகம் தேடப்பட்ட திரைப்படமானது ஜெய்பீம் ஆகும்.

75வது ஆண்டு - அரசியலமைப்பு நிர்ணய சபையின் முதலாவது அமர்வு



The Constituent Assembly consisted of 385 members, of which 292 were elected by the elected members of the Provincial Legislative Assemblies while 93 members were nominated by the Princely States. To these were to be added a representative each from the four Chief Commissioners Provinces of Delhi, Ajmer- Marwar, Coorg and British Baluchistan.



First day (December 9, 1946) of the Constituent Assembly. From right: B. G. Kher and Sardar Vallabhai Patel; K. M. Munshi is seated behind Patel.

- ❖ இந்திய அரசியலமைப்பு நிர்ணய சபையானது 75 ஆண்டுகளுக்கு முன்பு 1946 ஆம் ஆண்டு டிசம்பர் 09 அன்று தனது முதல் அமர்வினை நடத்தியது.
- ❖ இந்தியாவின் பல்வேறு பகுதிகளிலிருந்தும், வேறுபட்ட பின்னணியிலிருந்தும், வேறுபட்ட சித்தாந்தங்களிலிருந்தும் புகழ்பெற்ற நபர்கள், இந்திய மக்களுக்கு ஒரு தகுதி மிக்க அரசியலமைப்பினை வழங்குவதற்கான ஒரு நோக்கத்துடன் ஒன்றிணைந்தனர்.
- ❖ அரசியலமைப்பு நிர்ணய சபை என்ற ஒரு கருத்தானது முதன்முதலில் M.N. ராய் என்பவரால் முன்வைக்கப்பட்டது.
- ❖ இந்தியாவிற்கான அரசியலமைப்பினை நிறுவுவதற்காக ஓர் அரசியலமைப்பு நிர்ணய சபையை அமைப்பதற்காக 1935 ஆம் ஆண்டில் இந்திய தேசியக் காங்கிரஸ் ஒரு அதிகாரப் பூர்வ அழைப்பினை விடுத்தது.
- ❖ 1940 ஆம் ஆண்டின் "ஆகஸ்ட் அறிக்கையின்" மூலம் அரசியலமைப்பு நிர்ணய சபைக்கான ஒரு கோரிக்கையானது முதன்முறையாக ஆங்கிலேயர்களால் ஏற்றுக் கொள்ளப்பட்டது.

- ❖ இறுதியில் அமைச்சரவைத் திட்டத்தின் விதிமுறைகளின் கீழ், ஓர் அரசியலமைப்பு நிர்ணய சபையானது நிறுவப்பட்டது.
- ❖ இது 1946 ஆம் ஆண்டில் நிறுவப்பட்டது.

சர்வதேசச் செய்திகள்

செமேரு எரிமலை

- ❖ இந்தோனேசியாவின் கிழக்கு ஜாவாவில் அமைந்துள்ள செமேரு என்ற ஒரு எரிமலை வெடித்ததில் ஏறத்தாழ 14 பேர் கொல்லப்பட்டதோடு பன்னிரண்டுக்கும் மேற்பட்டோர் காயமடைந்தனர்.
- ❖ கிழக்கு ஜாவாவில் அமைந்த செமேரு எரிமலையானது, இந்தோ-ஆஸ்திரேலியத் தட்டு யுரேசியத் தட்டின் கீழ் மூழ்கும் ஒரு மண்டலத்தில் அமைந்துள்ள செயல்பாட்டிலுள்ள ஒரு எரிமலையாகும்.
- ❖ இது ஜாவாவின் மிக உயரிய எரிமலையாகும்.
- ❖ இந்தப் பட்டயுக்கு எரிமலையானது மகாமேரு (பெரிய மலை) என்றும் அழைக்கப்படுகிறது.
- ❖ சமீபத்தில் பெய்த கனமழை காரணமாக செமேரு எரிமலை வெடித்தது.



உலக மலேரியா அறிக்கை 2021

- ❖ உலக சுகாதார அமைப்பானது இந்த அறிக்கையை வெளியிட்டது.
- ❖ இந்த ஆண்டின் அறிக்கையானது அனைத்து உலக சுகாதார அமைப்புப் பகுதிகளிலும் உள்ள மலேரியா பரவும் நாடுகளில் இருந்து பெறப்பட்ட தகவல்களின் அடிப்படையில் தயாரிக்கப்பட்டுள்ளது.
- ❖ ஒரு விரைவான நடவடிக்கையானது எடுக்கப்படாவிட்டால் இந்த நோய் உடனடியாக மீண்டும் எழுச்சி பெற்று உலகம் முழுவதையும் குறிப்பாக ஆப்பிரிக்காவினை அதிக ஆபத்தில் ஆழ்த்த உள்ளது.
- ❖ 2019 ஆம் ஆண்டை விட 2020 ஆம் ஆண்டில் மலேரியாவினால் ஏற்படும் உயிரிழப்புகள் 12% அதிகரித்துள்ளன.

- ❖ பெரும்பாலான பாதிப்புகள், சுமார் 95% பாதிப்புகள், WHO ஆப்பிரிக்கப் பகுதியின் நாடுகளில் மட்டுமே பதிவாகியுள்ளன.
- ❖ WHO தென்கிழக்கு ஆசியப் பகுதியில் 83% பாதிப்புகள் இந்தியாவில் பதிவாகியுள்ளன.



பொருளாதாரச் செய்திகள்

Paytm பணவழங்கீட்டு வங்கி



- ❖ இந்திய ரிசர்வ் வங்கியானது Paytm பணவழங்கீட்டு வங்கிக்குப் பட்டியலிடப்பட்ட வங்கி எனும் அந்தஸ்தினை வழங்கியுள்ளது.
- ❖ இந்த வங்கியானது 1934 ஆம் ஆண்டிற்கான இந்திய ரிசர்வ் வங்கிச் சட்டத்தின் 2வது அட்டவணையில் சேர்க்கப்பட்டுள்ளது.

- ❖ இந்த வங்கியானது, அதிக நிதிச் சேவைகள் மற்றும் தயாரிப்புகளைக் கொண்டு வர வேண்டி இந்த ஒப்புதல் உதவும்.

மாநிலச் செய்திகள்

காவல்துறை ஆணைய அமைப்பு - போபால் மற்றும் இந்தூர்

POWER SHIFT	
<ul style="list-style-type: none"> ➤ Police commissioners will be of IG rank ➤ 38 police stations in Bhopal, 36 in Indore brought under commissionerate system ➤ Police commissioner won't report to district magistrate ➤ Judicial & executive powers – inquiries to granting permits – will be shifted to police officers from magistrates ➤ Can ban activities of any organization under UAPA ➤ Can now grant parole & extern criminals ➤ Can fix parking areas, set speed limit of vehicles 	<p>“ The police commissioner system will not only strengthen law and order, but also help in solving problems and cracking down on crime. It has been implemented in view of the law and order requirements arising out of geographical expansion and technology – Shivraj Singh Chouhan CHIEF MINISTER</p>  

- ❖ போபால் மற்றும் இந்தூர் ஆகிய நகரங்களில் காவல்துறை ஆணைய அமைப்பினை செயல்படுத்துவதற்கு மத்தியப் பிரதேச அரசு அறிவிப்பு ஒன்றை விடுத்துள்ளது.
- ❖ இந்த அறிவிப்பின் மூலம், இரு நகரங்களிலும் ADG அந்தஸ்து கொண்ட காவல்துறை ஆணையர்கள் நியமிக்கப்படுவர்.
- ❖ இரு மாவட்டங்களில் உள்ள இந்த காவல்துறை ஆணையர்களுக்கு உதவ இரண்டு IG (தலைமை ஆய்வாளர்) அந்தஸ்து பெற்ற அலுவலர்களும் 9 SP அந்தஸ்து (தலைமை கண்காணிப்பு அலுவலர்) பெற்ற அலுவலர்களும் நியமிக்கப்படுவர்.
- ❖ இந்தக் காவல்துறை ஆணைய அமைப்பின் கீழ், காவல்துறை ஆணையர் மாவட்ட நிர்வாக அதிகாரியிடம் இணங்கி கீழ்ப்படிய வேண்டியதில்லை.

முக்கிய தினங்கள்

SAARC சாசன தினம் - டிசம்பர் 08

- ❖ பிராந்திய ஒத்துழைப்பிற்கான தெற்காசியக் கூட்டமைப்பிற்கான சாசன தினமானது SAARC சாசனம் ஏற்றுக் கொள்ளப் பட்டதை நினைவு கூறுவதற்காக வேண்டி ஆண்டு தோறும் அனுசரிக்கப் படுகிறது.
- ❖ இந்த ஆண்டு இந்த அமைப்பின் 37வது ஆண்டு நிறைவு ஆகும்.
- ❖ இந்த சாசனமானது வங்காளதேசத்தின் டாக்கா நகரில் நடைபெற்ற முதல் SAARC உச்சி

மாநாட்டில் SAARC நாடுகளின் அரசுத் தலைவர்களால் கையெழுத்திடப்பட்டது.

- ❖ இந்த சாசனத்தில் கையெழுத்திட்ட நாடுகளாவன; வங்காளதேசம், பூடான், இந்தியா, மாலத்தீவு, நேபாளம், பாகிஸ்தான் மற்றும் இலங்கை ஆகியன.



ஆற்றல் வளங்காப்பு வாரம் - டிசம்பர் 08 முதல் டிசம்பர் 14 வரை

- ❖ ஆற்றல் அமைச்சகமானது 2021 ஆம் ஆண்டு முதல் "அசாதிகா அம்ரித் மகோத்சவ்" என்ற நிகழ்வின் கீழ் ஆற்றல் வளங்காப்பு வாரத்தினை அனுசரிக்கிறது.
- ❖ ஆற்றல் செயல்திறன் வாரியத்தின் கொண்டாட்டத்தில் பின்வரும் மூன்று முக்கியச் செயல்பாடுகள் அடங்கும்.
- ❖ அவையாவன,
 - பள்ளிக் குழந்தைகளுக்கான தேசிய ஓவியப் போட்டி,
 - தொழிற்சாலைகள் மற்றும் நிறுவனங்களுக்கான தேசிய ஆற்றல் வளங்காப்பு விருதுகள் மற்றும்
 - தேசிய ஆற்றல் செயல்திறன் புத்தாக்க விருதுகள் ஆகியனவாகும்.

